

26-11-13 ప్రాతఃమురళి ఓం శాంతి “బాప్ దాదా” మధువనం

“మధురమైన పిల్లలూ - బాబా మెడలోని హారముగా అయ్యేందుకు జ్ఞానయోగాలలో రేస్ చేయండి, మొత్తం ప్రపంచమంతటికీ బాబా పరిచయమును ఇవ్వడం మీ బాధ్యత.”

ప్రశ్న:- ఏ ఆనందములో సదా ఉన్నట్లయితే రోగము కూడా నయమైపోతుంది?

జవాబు:- జ్ఞానయోగాల ఆనందములో ఉండండి, ఈ పాత శరీరమును గూర్చి చింతన చేయకండి, ఎంతగా బుద్ధి శరీరమువైపుకు వెళుతుందో, ఎంతగా లోభమును ఉంచుకుంటారో అంతగా ఇంకా రోగాలు వస్తూ ఉంటాయి, ఈ శరీరమును అలంకరించుకోవడం, పొడర్లు, క్రీములు మొదలైనవి రాసుకోవడం ఇవన్నీ వ్యర్థమైన సింగారములు. మీరు స్వయాన్ని జ్ఞానయోగాలతో అలంకరించుకోవాలి, ఇదే మీ సత్యమైన సింగారము.

2

గీతము:- ఎవరైతే తండ్రితో ఉంటారో.... ఓం శాంతి.

ప్రపంచంలో తండ్రులు ఎంతోమంది ఉన్నారు కానీ వారందరికీ తండ్రి, రచయిత ఒక్కరే, తానే జ్ఞానసాగరుడు, పరమపిత పరమాత్మ జ్ఞానసాగరుడు అని తప్పకుండా అర్థం చేయించవలసి ఉంటుంది. జ్ఞానము ద్వారానే సద్గతి లభిస్తుంది, ఎప్పడైతే సత్యయుగ స్థాపన జరుగుతుందో అప్పుడే మనుష్యుల సద్గతి జరుగుతుంది, ఒక్క తండ్రినే సద్గతిదాత అని అంటారు. ఎప్పడైతే సంగమ సమయం వస్తుందో అప్పుడే జ్ఞానసాగరుడు వచ్చి దుర్గతినుండి సద్గతిలోకి తీసుకు వెళతారు, అన్నింటికన్నా ప్రాచీనమైనది భారతదేశము. భారతవాసుల పేరు మీదే 84 జన్మలు గానం చేయబడ్డాయి, తప్పకుండా ఏ మనుష్యులైతే మొట్టమొదట వచ్చి ఉంటారో వారే 84 జన్మలు తీసుకుంటారు. దేవతల 84 జన్మలు అని అన్నట్లయితే మరి బ్రాహ్మణులకు కూడా 84 జన్మలు ఉంటాయి. ముఖ్యులనే ప్రస్తావించడం జరుగుతుంది, ఈ విషయాలను గూర్చి ఎవరికీ తెలియదు, తప్పకుండా బ్రహ్మాద్వారానే సృష్టిని రచిస్తారు. మొట్టమొదట సూక్ష్మలోకాన్ని రచించాలి, ఆ తర్వాత ఈ స్థూల లోకము. సూక్ష్మలోకము ఎక్కడ ఉందో, మూలలోకము ఎక్కడ ఉందో పిల్లలకు తెలుసు. మూలవతనము, సూక్ష్మవతనము, స్థూలవతనము - వీటినే త్రిలోకాలు అని అంటారు. త్రిలోకనాథుడు అని అన్నప్పుడు మరి దాని అర్థం కూడా కావాలి కదా! మరి త్రిలోకాలు అనేవి ఉంటాయి కదా! నిజానికి త్రిలోకనాథుడు అని ఒక్క తండ్రియే పిలువబడతారు, అలాగే వారి పిల్లలను కూడా పిలువవచ్చు ఇక్కడైతే అనేకమంది మనుష్యులకు త్రిలోకనాథ్, శివ, బ్రహ్మ, విష్ణు, శంకర్ మొదలైన పేర్లు ఉంటాయి. ఈ పేర్లన్నింటినీ భారతవాసులు తమకు పెట్టుకున్నారు. రాధాకృష్ణ, లక్ష్మీనారాయణ మొదలగు డబుల్ పేర్లనుకూడా పెట్టుకుంటారు. రాధ మరియు కృష్ణుడు వేర్వేరుగా ఉండేవారు అని ఎవరికీ తెలియదు. అతడు ఒక రాజ్యపు యువరాజైతే, ఆమె మరొక రాజ్యపు యువరాణి. ఈ విషయాలు ఇప్పుడు మీకు తెలుసు. మంచి, మంచి పిల్లల బుద్ధిలో మంచి, మంచి పొయింట్లు ధారణ అయి ఉంటాయి. మంచి తెలివైన డాక్టర్ల వద్ద ఎన్నో మందుల పేర్లు ఉంటాయి. ఇక్కడకూడా ఈ కొత్త, కొత్త పొయింట్లు ఎన్నో వెలువడుతూ ఉంటాయి. దిన ప్రతిదినము ఇన్వెన్షన్లు జరుగుతూ ఉంటాయి. ఎవరికైతే మంచి ప్రాక్టీస్ ఉంటుందో వారు కొత్త, కొత్త పొయింట్లను ధారణ చేస్తూ ఉంటారు. ధారణ చేయకపోతే మహారధుల లైన్లోకి తీసుకురాబడరు. మొత్తం ఆధారమంతా బుద్ధిపై ఉంది మరియు భాగ్యముపై కూడా ఉంది. ఇదికూడా ద్రామాలో ఉంది కదా! ద్రామానుగూర్చి కూడా ఎవరికీ తెలియదు. కర్మ క్షేత్రముపై తాము పాత్రను అభినయిస్తాము అని కూడా భావిస్తారు కానీ ద్రామా అదిమధ్యాంతాలను తెలుసుకోకపోతే ఏమీ తెలుసుకోనట్లే. మీరైతే అన్నింటినీ తెలుసుకోవాలి.

బాబా వచ్చారు, పిల్లలకు తెలిసింది, కావున ఇతరులకు కూడా పరిచయమును ఇవ్వడం పిల్లల పని. మొత్తం ప్రపంచమంతటికీ తెలియజేయడం వారి బాధ్యత, తద్వారా అది మాకు తెలియదు అని

* * * * *

ఎవరూ అనకూడదు. మీ వద్దకు ఎంతోమంది వస్తారు. సాహిత్యం మొదలైనవి ఎన్నో తీసుకుంటారు. పిల్లలు ప్రారంభంలో సాక్షాత్కారాలు కూడా ఎన్నో పొందారు. ఈ క్రీస్తు, ఇబ్రహీం మొదలైనవారు కూడా భారతదేశములోకి వస్తారు. తప్పకుండా భారతదేశం అందరినీ ఆకర్షిస్తూ ఉంటుంది. నిజానికి భారతదేశం అనంతమైన తండ్రి జన్మస్థానము కదా! కానీ ఈ భారతదేశము భగవంతుని జన్మస్థానమని వారికి అంతగా తెలియదు. శివ పరమాత్మ అని అంటారు కానీ అందరినీ పరమాత్మ అని అనేయడంతో అనంతమైన తండ్రి మహత్వమును గుప్తం చేసేసారు. భారతఖండం అన్నింటికన్నా పెద్ద తీర్థస్థానమని ఇప్పుడు పిల్లలైన మీరు అర్థం చేయిస్తారు. మిగిలిన సందేశకులు మొదలైనవారు ఎవరైతే వస్తారో వారంతా తమ తమ ధర్మాలను స్థాపించకునేందుకు వస్తారు, వారి వెనుక మళ్ళీ వారి ధర్మాలవారు వస్తూ ఉంటారు. ఇప్పుడు ఇది అంతిమము, కావున తిరిగి వెళ్ళేందుకు ప్రయత్నిస్తారు, కానీ అసలు మిమ్మల్ని ఇక్కడకు తీసుకువచ్చింది ఎవరు? క్రీస్తు వచ్చి క్రైస్తవ ధర్మ స్థాపనను చేసాడు, అతడే మిమ్మల్ని ఇక్కడకు లాక్కువచ్చాడు, ఇప్పుడు అందరూ విసిగిపోయారు, కావున తిరిగి వెళ్ళాలనుకుంటున్నారు. ఈ విషయాన్ని మీరు అర్థం చేయించాలి. అందరూ తమ, తమ పాత్రను అభినయించేందుకు వస్తారు. పాత్రను అభినయిస్తూ, అభినయిస్తూ దుఃఖములోకి రావలసిందే, మళ్ళీ ఆ దుఃఖమునుండి విడిపించి సుఖములోకి తీసుకువెళ్ళడం ఒక్క తండ్రి పనే. భారతదేశం బాబా జన్మస్థానము, ఇంతటి మహత్వమును గూర్చి పిల్లలైన మీలోకూడా అందరికీ తెలియదు. అర్థం చేసుకునేవారు కొందరు ఉన్నారు మరియు వారికి నషా కూడా కలుగుతుంది. కల్వకల్లమూ తండ్రి భారతదేశములోకే వస్తారు, ఈ విషయాన్ని అందరికీ తెలియజేయాలి, ఆహ్వానమును ఇవ్వాలి. మొదట ఈ సేవను చేయవలసి ఉంటుంది. సాహిత్యం తయారుచేయవలసి ఉంటుంది. ఆహ్వానమునైతే అందరికీ ఇవ్వాలి కదా! రచయిత మరియు రచనల జ్ఞానమును గూర్చి ఎవరికీ తెలియదు. సేవాధారులుగా అయి తమ పేరును ప్రఖ్యాతము చేసుకోవాలి. చురుకైన పిల్లలెవరి బుద్ధిలోనైతే అనేక పాయింట్లు ఉంటాయో వారి సహాయమును అందరూ కోరుకుంటారు, వారి పేరునే జపిస్తూ ఉంటారు. ఒకటేమో శివబాబాను జపిస్తారు, ఆ తర్వాత బ్రహ్మబాబాను జపిస్తారు, ఆ తర్వాత నెంబర్ వారిగా పిల్లలను జపిస్తారు. భక్తిమార్గములో చేతితో మాలను తిప్పతారు, ఇప్పుడు ఫలానావారు మంచి సేవాధారులు, నిరహంకారులు, చాలా మధురమైనవారు, వారిలో దేహాభిమానం లేదు అంటూ నోటితో నామ జపం చేస్తూ ఉంటారు. 'మధురముగా అయినట్లయితే అందరూ మధురముగా వ్యవహరిస్తారు' అని అంటారు కదా! మీరు దుఃఖితులుగా అయిపోయారు, ఇప్పుడు పిల్లలైన మీరు నన్ను స్మృతి చేసినట్లయితే నేనుకూడా సహాయం చేస్తాను అని బాబా అంటారు. మీరు ద్వేషించినట్లయితే మరి నేనేం చేయను! అలా చేయడం తమను తాము ద్వేషించుకోవడమే, పదవి లభించదు. ఎంత అపారమైన ధనము లభిస్తుంది! ఎవరికైనా లాటరీ లభిస్తే ఎంతగా సంతోషిస్తారు! అందులోకూడా ఎన్నో కానుకలు వస్తాయి, ఫస్ట్ ఫ్లెజ్, సెకండ్ ఫ్లెజ్, థర్డ్ ఫ్లెజ్లు ఉంటాయి. ఇదికూడా ఈశ్వరీయ రేస్. జ్ఞానము మరియు యోగశక్తుల రేస్. ఎవరైతే ఇందులో వేగంగా వెళతారో వారే మెడలోని హారంగా అవుతారు మరియు సింహాసనముపై సమీపముగా కూర్చుంటారు. చాలా సహజముగా అర్థం చేయించబడుతుంది. మీ ఇంటినికూడా సంభాషించుకోండి, ఎందుకంటే మీరు కర్మయోగులు. క్లాస్ లో ఒక గంట చదవాలి, ఆ తర్వాత ఇక ఇంటికి వెళ్ళి దానిపై ఆలోచించాలి. స్కూల్ లోకూడా అలా చేస్తారు కదా! చదువుకొని మళ్ళీ ఇంటికి వెళ్ళి హోంవర్క్ చేస్తారు. ఒక గడియ, అరగడియ.... స్మృతి చేయండి. రోజులో 8 గడియలు(ఛాములు) ఉంటాయి, అందులోనూ ఒక గడియ, పోనీ అరగడియ అయినా స్మృతి చేయండి. 15-20 నిమిషాలైనా క్లాస్ కు రండి, ధారణ చేసి ఆపై మీ వ్యాపార, వ్యవహారాలలో నిమగ్నమవ్వండి. బాబా స్మృతిలో కూర్చోండి, స్వదర్శన చక్రాన్ని తిప్పండి అని ఇంతకుముందు మిమ్మల్ని కూర్చోబెట్టేవారు. స్మృతి అన్న పేరు అయితే ఉండేది కదా! బాబాను మరియు వారసత్వాన్ని స్మృతి చేస్తూ, స్మృతి చేస్తూ, స్వదర్శన చక్రాన్ని తిప్పతూ, తిప్పతూ నిదుర వస్తోంది అని ఎప్పుడైతే గమనిస్తారో అప్పుడు నిదురపోండి, ఇక ఆపై అంత్యమతినిబట్టి గతి ఏర్పడుతుంది, మళ్ళీ ఉదయం లేచేటప్పుడు అవే పాయింట్లు గుర్తుకు వస్తూ ఉంటాయి. ఈ విధంగా అభ్యాసం చేస్తూ,

* * * * *

చేస్తూ మీరు నిదురను జయించేవారిగా అయిపోతారు.

ఎవరు చేస్తే వారే పొందుతారు, చేసేవారు కనిపిస్తూ ఉంటారు, వారి నడవడికయే ప్రత్యక్షమవుతుంది. చేయనివారి నడవడికయే వేరుగా ఉంటుంది, ఈ పిల్లలు విచారసాగర మంథనము చేస్తున్నారు, ధారణ చేస్తున్నారు అని గమనించబడుతుంది. లోభము మొదలైనవి లేవు కదా! ఇది పాత శరీరము, ఎప్పుడైతే జ్ఞానయోగాల ధారణ ఉంటుందో అప్పుడే ఈ శరీరముకూడా బాగుపడుతుంది, ధారణ లేకపోతే శరీరము ఇంకా పాడైపోతూ ఉంటుంది, కొత్త శరీరము మళ్ళీ భవిష్యత్తులోనే లభించనున్నది. ఆత్మను శుద్ధముగా చేసుకోండి, ఇది పాత శరీరము, దీనికి ఎంతగా పొడర్లు, లిప్స్టిక్లు మొదలైనవి పూసుకున్నా సింగారము చేసుకున్నా ఇది పైసకు కొరగానిదే, ఈ అలంకరణలన్నీ వ్యర్థమైనవే.

ఇప్పుడు మీ అందరి నిశ్చితార్థము శివబాబాతో జరిగింది, వివాహం జరిగినప్పుడు, ఆరోజున పాతబట్టలను ధరింపజేస్తారు, ఇప్పుడు ఈ శరీరాన్ని అలంకరించకూడదు. జ్ఞానము మరియు యోగములద్వారా మిమ్మల్ని అలంకరించుకున్నట్లయితే మళ్ళీ భవిష్యత్తులో యువరాజులుగా, యువరాణులుగా అవుతారు, ఇది జ్ఞాన, మానస సరోవరం, దీనిలో మునకలు వేస్తూ ఉన్నట్లయితే స్వర్గపు దేవతలుగా అయిపోతారు, ప్రజలను ఆవిధముగా అనరు. కృష్ణుడు ఎత్తుకుపోయాడు, మహారాజులుగా, పట్టపురాజులుగా చేసుకున్నాడు అని అంటారు, అంతేకానీ ఎత్తుకుపోయి ప్రజలలో చెండాలులుగా చేసాడు అని అయితే అనరు కదా! మహారాజు, మహారాణులుగా తయారుచేసేందుకే ఎత్తుకుపోయాడు, మీరుకూడా ఈ పురుషార్థం చేయాలి, ఏ పదవి లభించినా సరే అని భావించడం కాదు, ఇక్కడ ముఖ్యమైనది చదువు, ఇది పాఠశాల కదా! గీతా పాఠశాలలను ఎన్నో తెరుస్తారు. అక్కడ కూర్చోని కేవలం గీతను వినిపిస్తారు, కంఠస్థం చేయిస్తారు. ఏదైనా ఒక శ్లోకమును తీసుకొని అరగంట, ముప్పాపుగంట దానిపై చెబుతూ ఉంటారు, దానివల్ల లాభమేమీ లేదు. ఇక్కడైతే తండ్రియే కూర్చోని చదివిస్తారు. లక్ష్యము, ఉద్దేశ్యము స్పష్టముగా ఉంది. ఇంకే వేదశాస్త్రాలు, జప, తపాదులు చేయడంలో ఎటువంటి లక్ష్యమూ లేదు. కేవలం పురుషార్థం చేస్తూ ఉంటారు, కానీ ఏమి లభిస్తుంది? ఎప్పుడైతే చాలా భక్తి చేస్తారో అప్పుడే భగవంతుడు లభిస్తారు, అందులోనూ రాత్రి తర్వాత పగలు తప్పకుండా రానున్నది. అలా సమయానికి జరుగుతుంది కదా! కల్పపు ఆయువును ఒక్కొక్కరు ఒక్కొక్కలా చెబుతారు. వారికి అర్థం చేయించినట్లయితే శాస్త్రాలు అసత్యమేలా అవ్వగలవు? అని అంటారు. భగవంతుడు అసత్యం చెప్పరు కదా! కేవలం అర్థం చేయించేందుకు శక్తి కావాలి.

పిల్లలైన మీలో యోగశక్తి కావాలి. యోగశక్తిద్వారా అన్ని పనులూ సహజమైపోతాయి. ఏ పనినైనా చేయలేకపోతున్నారంటే శక్తి లేనట్లే, యోగము లేనట్లే. అప్పుడప్పుడూ బాబాకూడా సహాయం చేస్తారు. డ్రామాలో ఏదైతే రచింపబడి ఉందో అది రిపీట్ అవుతుంది. ఇదికూడా మీరే అర్థం చేసుకుంటారు, డ్రామాను ఇంకెవరూ అర్థం చేసుకోలేరు, క్షణక్షణమూ ఏదైతే గతిస్తూ ఉంటుందో అది గడియారపు ముల్లులా టిక్..టిక్.. అంటూ ఉంటుంది, మనం శ్రీమతానుసారముగా కర్మలోకి వస్తాము. శ్రీమతముపై నడవకపోతే శ్రేష్ఠముగా ఎలా అవుతారు? అందరూ ఒకేలా అవ్వలేరు. తామంతా ఒక్కటైపోవాలి అని వారు భావిస్తారు, కానీ ఒక్కటిగా అవ్వడమంటే ఏమిటో అర్థం చేసుకోరు. ఏ విషయంలో ఒక్కటిగా అవ్వాలి? అందరూ ఒక్క తండ్రిగా అయిపోవాలా? లేక సోదరులుగా అయిపోవాలా? సోదరులుగా అవ్వాలి అంటే సరైనదే. శ్రీమతముపై తప్పకుండా మనం ఒక్కటిగా అవ్వగలము. మీరందరూ ఒకే మతముపై నడుస్తారు, మీ తండ్రి, శిష్యకుడు, గురువు ఒక్కరే, ఎవరైతే పూర్తిగా శ్రీమతముపై నడవరో వారు శ్రేష్ఠముగా కూడా అవ్వరు, పూర్తిగా నడవకపోతే అంతమైపోతారు. ఎవరైతే అర్హులుగా ఉంటారో వారినే రేస్లోకి తీసుకువస్తారు. ఏదైనా పెద్ద రేస్ జరిగినప్పుడు మంచి ఫస్ట్ క్లాస్ అయిన గుర్రాలనే తీసుకువస్తారు, ఎందుకంటే అందులో లాటరీ కూడా పెద్దమొత్తంలో ఉంటుంది, అలాగే ఇదికూడా అశ్వాల రేస్. ఫుల్స్సేన్ గుర్రము అని అంటారు, వారైతే ఫుల్స్సేన్ ను గుర్రముపై యుద్ధం చేస్తున్నట్లుగా చూపించారు, ఇప్పుడు పిల్లలైన మీరు డబుల్ అహింసకులు, కామపు హింస నెంబర్ వన్ హింస. ఈ హింసనుగూర్చి

ఎవరికీ తెలియదు. సన్యాసులుకూడా అలా భావించరు. కేవలం వాటిని వికారాలు అని అంటారు, కానీ కామం మహాశత్రువు. ఇది ఆదిమధ్యాంతము మీకు దుఃఖమునిస్తుంది అని బాబా అంటారు. మాది ప్రవృత్తిమార్గపు రాజయోగము, మీది హఠయోగము అని మీరు నిరూపించి చెప్పాలి. మీరు శంకరాచార్యునిద్వారా హఠయోగమును నేర్చుకుంటారు, మేము శివాచార్యునినుండి రాజయోగము నేర్చుకుంటాము అని చెప్పాలి. ఇటువంటి విషయాలను సమయానికి వినిపించాలి.

దేవతలకు 84 జన్మలు కదా! మరి ఈ కైస్తవులు మొదలైనవారికి ఎన్ని జన్మలు? అని మిమ్మల్ని ఎవరైనా అడిగితే, మీరే లెక్కవేసి చూడండి, 5,000 సంవత్సరాలలో 84 జన్మలు ఉంటాయి, క్రీస్తు వచ్చి 2,000 సంవత్సరాలు అయ్యింది, కావున సగటున ఎన్ని జన్మలు ఉంటాయో లెక్కచూడండి. 30-32 జన్మలు ఉంటాయి. ఇది స్పష్టముగా ఉంది. ఎవరైతే చాలా సుఖాన్ని చూస్తారో వారు దుఃఖాన్ని కూడా ఎంతగానో చూస్తారు. వీరికైతే తక్కువ సుఖము, అలాగే దుఃఖముకూడా తక్కువగా లభిస్తుంది. సగటున లెక్కవేయాలి. చివరిలో ఎవరైతే వస్తారో వారు కొద్ది, కొద్ది జన్మలే తీసుకుంటారు. బుద్ధుడు, ఇబ్రహీం మొదలైనవారి లెక్కనుకూడా కనుగొనవచ్చు ఒకటి, రెండు జన్మల తేడా వస్తుందేమో. ఈ విషయాలన్నింటినీ విచారసాగర మంథనము చేయాలి, లేకపోతే ఎవరైనా అడిగితే ఏమి చెబుతారు? అయినా మొదట తండ్రినుండి వారసత్వాన్ని తీసుకోవాలి కదా! ముందు మీరు తండ్రిని స్మృతి చేయండి, ఎన్ని జన్మలు తీసుకోవలసి ఉంటుందో అన్ని జన్మలు తీసుకుంటారు, ముందు మీరు తండ్రినుండైతే వారసత్వాన్ని తీసుకోండి అని చెప్పండి. బాగా అర్థం చేయించాలి. ఇది శ్రమతో కూడుకున్న విషయం. శ్రమించడం ద్వారానే సఫలులుగా అవుతారు, ఇందులో చాలా విశాలబుద్ధి కావాలి. బాబాపైన మరియు బాబా ధనముపైన ఎంతో ప్రేమ కావాలి. కొందరైతే ధనమే తీసుకోరు! అరే, జ్ఞానరత్నాలనైతే ధారణ చేయండి అని అంటే, మేమేమి చేసుకోవాలి, మేము అర్థం చేసుకోలేము అని అంటారు. అర్థం చేసుకోకపోతే అంతే మీ భాగ్యము, అచ్చా!

మధురాతిమధురమైన ఆత్మిక పిల్లలకు మాత పిత బాప్ దాదాల ప్రియస్మృతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. ఎవరినీ ద్వేషించకూడదు, అందరితో మధురముగా వ్యవహరించాలి, జ్ఞాన యోగాలలో రేస్ చేస్తూ బాబా కంఠహారముగా అయిపోవాలి.
2. నిదురను జయించేవారిగా అయి ఉదయముదయమే లేచి బాబాను స్మృతి చేయాలి, స్వదర్శన చక్రాన్ని తిప్పాలి. ఏదైతే వింటారో దానిపై విచారసాగర మంథనము చేసే అలవాటును ఏర్పరచుకోవాలి.

వరదానము - నిమిత్తభావపు స్మృతిద్వారా ప్రతి పరిస్థితిలో ఏకరస స్థితిని అనుభవము చేసుకునే అతీతమైన ప్రియమైన ఆత్మ భవ.

స్వయాన్ని నిమిత్తముగా భావించుకున్నట్లయితే అన్ని పరిస్థితులలో స్థితి ఏకరసంగా ఉంటుంది. ఎందుకంటే నిమిత్తము అనగా అతీతము మరియు ప్రియము. గృహస్థులు అనగా అనేక రసాలు(అభిరుచులు) ఉంటాయి, నాది-నాది అన్నవి చాలా ఉంటాయి. ఒక్కోసారి నా ఇల్లు, ఒక్కోసారి నా పరివారము. గృహస్థము అనగా అనేక రసాలలో భ్రమించటము. బ్రహ్మీలుగా ఉండటము అనగా ఏకరసము. బ్రహ్మీలు సదా తేలికగా ఉంటారు మరియు సదా ఎక్కే కళలోకి వెళ్తారు. వారిలో నాది అన్న మమత ఉండదు, దుఃఖపు అల కూడా రాదు.

స్లోగన్ - సంతుష్టత మరియు సరళతల సంతులనను ఉంచటమే శ్రేష్ట ఆత్మల గుర్తు.